

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ವಿರಚಿತಃ

|| ಗುರುವಾಯುಪುರೀಶ ಮಣಿಮಂಗಳಸ್ತವಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಗುರುವಾಯುಪುರೀಶ ಮಣಿಮಂಗಳಸ್ತವಃ ॥

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಗುರುವಾಯುಪುರೀವಾಸ ಕುರುಕ್ಷೇತ್ರೀಯಸಾರಥೇ |
ಗುರುಚಿತ್ತಕೃತಾವಾಸ ಕುರು ಕಿಂಚಿತ್ ಕೃಪಾಂ ಮಯಿ || ೧ ||

ಗುರುರುತ ಗುರುವಾಯುರಾಂಜನೇಯಃ
ಗುಣಕಥನೇ ಗುರುವಾಯುಭೋಜನೋ ವಾ |
ಗುರುರಯಮಹಿಮಂಡಲಸ್ಯ ನಾಲಂ
ತವ ಗುರುವಾಯುಪುರಾಧಿನಾಥ ಕೋಽಹಂ || ೨ ||

ಗುರುಸದಾಗತಿಪತ್ತನನಾಯಕಂ
ಕುರು ಸದಾ ಹೃದಿ ಸದ್ಗತಿದಾಯಿನಂ |
ಮರುಭುವೀವ ಭವೇ ಭಗವಾನಭೂತ್
ಉರು ಸುಧೇವ ಸತಾಂ ತಪಸಾ ಹ್ಯಯಂ || ೩ ||

ವಾಚಸ್ಪತಿಸ್ಥ ಸತತಂ ಗೃಹಸ್ಥಃ
ಸದಾಗತಿಂ ಚೈತಿ ತಮೇನಮಾಪ್ಯ |
ವಾಚಸ್ಪತಿಂ ಚಾಪಿ ಸದಾಗತಿಂ ಯಃ
ಸ್ವಪತ್ತನಾಖ್ಯಾಗತಮಾತನೋತಿ || ೪ ||

ತಾಪಜಾಲಪಾಪಜಾಲಶಾಪಜಾಲಪೀಡಿತಃ
ಜೀವರಾಶಿರತ್ರ ನಾಮ ಜೀವನಂ ಯದೀಚ್ಛತಿ |
ಜೀವವಾಯುಪತ್ತನೇಂದ್ರಪಾದಸೇವನಂ ವಿನಾ
ತಸ್ಯ ಕಾ ನು ಭೂತಲೇಽತ್ರ ವಿದ್ಯತೇ ಗತಿಃ ಪರಾ || ೫ ||

ಗುವಣ್ಣಿಮಿತ್ರಪರಿಪೂಜನಹೀನಮೇನಂ

ಮಾಂ ಪಾಪಿನಂ ನಿರಯಗಾಮಿನಮತ್ರ ಪಾತುಂ |

ಗುವಣ್ಣಿಮಿತ್ರಪುರನಾಥ ವಿನಾ ಭವಂತಂ

ನಾಲಂ ಪರಃ ಶರಣಮಸ್ತಿ ತತೋ ಗತಸ್ತ್ವಾಂ || ೬ ||

ಜೀವಸಮೀರಣನಗರವರಾಂತಃ

ಜೀವನಮೇಕಂ ಜಗತಾಂ ಜಯತಿ |

ಜೀವ ತದೇತತ್ ಹೃದಿ ಕುರುಷೇ ಚೇತ್

ಜೀವನಮತ್ರ ಪರತ್ರ ಚ ತೇ ಸ್ಯಾತ್ || ೭ ||

ಆನೀತೇ ಗುರುಣಾ ಪುರಾತ್ರ ಮರುತಾ ಶೇಷಾಚಲೇ ಶ್ರೀನಿಧಿಃ

ಸರ್ವೇಷಾಂ ಸಕಲೇಷ್ಠಿತಾನಿ ವಿತರ್ಣ ಜಾಗರ್ತಿ ಕಾಲೇ ಕಲೌ |

ಅಸ್ಮಿನ್ ಶ್ರೀಗುರುಣಾ ಪುರೋಽಥ ಮರುತಾ ಸಂಪೂಜಿತಃ ಶ್ರೀನಿಧಿಃ

ಸರ್ವೇಷಾಂ ಸುಲಭಸ್ತತೋಽಪಿ ಸಕಲಂ ಸಂವಾಂಛಿತಂ ವರ್ಷತಿ || ೮ ||

ಹನೂಮತಿ ಪ್ರೀತಿಮುಪಾಗತಸ್ಸನ್

ದ್ವೇಧಾ ಪರಃ ಸ್ವಾಕೃತಿಮಾದಧಾನಃ |

ಗುವಣಂಜನಾದೌ ಗುರುವಾಯುಪುರ್ಯಾಂ

ಇತ್ಯಸ್ತಿ ಸರ್ವಾನ್ ಪರಿಪಾಲಯನ್ನಃ || ೯ ||

ಧಿಷಣಸಮೀರಣಪತ್ತನನಾಯಕ

ತಾವಕಶೋಭನಪಾದಪಯೋಜಂ |

ಮನಸಿ ಮನಾಗಿವ ಕಲಯಿತುಮೀಹೇ

ತತ್ಕುರು ತತ್ಕುರು ತದಲಂ ತದಲಂ || ೧೦ ||

ಕರುಣಾಕರತಾ ತವ ಕಿಲ ಮಹಿತಾ

ಮಯ್ಯಪಿ ಪಾಪಿನಿ ವಿತತಿಂ ಗಮಿತಾ |

ಕರುಣಾಕರಸುತಮುಖಿಸರಣೇರ್ಮಾಂ

ಇತಿ ಕಿಲ ಕವಿತಾವಿಹೃತಿಂ ತನುಷೇ || ೧೧ ||

ಮಣಿಪಾದುಕಯಾ ಮಧುರಂ ಭಗವತ್
ಸಂಯೋಜ್ಯ ತ್ವಂ ಪಾದಸರೋಜಂ |
ಮಮ ಕಿಲ ಹೃದಯೇ ವಿಹೃತಿಂ ತನುಷೇ
ಮನ್ಯೇ ಧನ್ಯಂ ಮಮ ಚಾತ್ಮಾನಂ || ೧೨ ||

ಮಣಿಪಾದುಕಯಾ ಮಮ ಕನ್ಯಕಯಾ
ಮಧುರಂ ಕಂಚನ ಸಂಯೋಜ್ಯ ವರಂ |
ಮಮ ಕುರು ನಂದಥುನರ್ತನರಂಗಂ
ಮಾನಸಮಂಬುಜಲೋಚನ ಶೀಘ್ರಂ || ೧೩ ||

ಗೋದಾಮಸ್ಯಾಸ್ಸಹಜಾಂ ಪೂರ್ವಾಂ
ದಯಯಾ ಹ್ಯೇವಂ ಭಗವನ್ನಕರೋಃ |
ಪ್ರಾರ್ಥನಯಾ ಕಿಂ ರಕ್ಷಿತುಮಿಚ್ಛೇ
ವರ್ಣಾನೇವಂ ವಾಚಯಸಿ ತ್ವಂ || ೧೪ ||

ಉದ್ಧವನಯನೇ ನಂದಥುಬಾಷ್ಪಂ
ಜನಯತಿ ಯತ್ತೇ ಸುಂದರವಷ್ಟಮ್ |
ತನ್ಮಮ ನಯನದ್ವಂದ್ವಂ ನು ಕದಾ
ದ್ರಕ್ಷ್ಯತಿ ಭಗವತ್ ತದ್ವದ ಕಿಂಚಿತ್ || ೧೫ ||

ಭಗವತ್ ಭವತೋ ಮಂಗಲಮಂಗಲ-
ವಿಗ್ರಹಸೇವಾಕುತುಕೀ ಪೂರ್ವಂ |
ಆಗಾಮಹಹೋ ಮಧ್ಯೇ ಮಾರ್ಗಂ
ಕೇನ ನಿವೃತ್ತಸ್ತಂ ನ ಹಿ ಜಾನೇ || ೧೬ ||

ಘಟಯಸಿ ವಾಂಛಿತಮಸ್ಯ ಹಿ ತತ್ತತ್
ದರ್ಶನಮೇಕಂ ವಿತರಸಿ ನ ತ್ವಂ |
ತದಪಿ ಚ ದಾಸ್ಯಸಿ ವಿತರಣವಿದ್ವತ್
ಪ್ರಭುರಿಹ ರೋದ್ಧಂ ಪ್ರಕೃತಿಂ ಕೋ ವಾ? || ೧೭ ||

ಪ್ರತಿಕೃತಿರನಯಾ ಭಗವತ್ ಭವತಃ

ದತ್ತಾ ಮಧುರಾ ಭಕ್ತಜನೇನ |

ಕಿಂಚಿದಿವಾಹಂ ಚೇತೋ ನಯನೇ

ತತ್ರ ನಿಧಾಯ ಪ್ರಾಪ್ತ ಸುಖೋಽಸ್ಮಿ || ೧೮ ||

ನಾಲಸ್ಯ ಮೂಲಂ ಚರಣಾಂಗುಲಿಭ್ಯಾಂ

ಪದ್ಮಂ ಪ್ರಸೂನಂ ಪರಪಂಕಜೇನ |

ಗೃಹ್ಣ್ಯ ಗೃಹೀತಂ ಹೃದಯಾಂಬುಜಂ ನು

ಮದೀಯಮಾವೇದಯಸೀತಿ ಮನೈ || ೧೯ ||

ಯುಕ್ತಂ ತದೇತತ್ ಹೃದಯಾಂಬುಜೇ ತ್ವಾಂ

ನಾಲಂ ವಿಧಾತುಂ ವಿಷಯೈಕಲೋಲಃ |

ಸೋಽಹಂ ತತಸ್ತ್ವಂ ಸ್ವಯಮೇವ ಗೃಹ್ಣ್ಯ

ಅನುಗ್ರಹಂ ಕಂಚನ ಸಂತನೋಷಿ || ೨೦ ||

ತ್ವಯಾ ಗೃಹೀತೇಽಪಿ ಹೃದಂಬುಜಾತೇ

ಕುರ್ವಂತಿ ಲೀಲಾಂ ವಿಷಯಾಃ ಕುತೋಽತ್ರ |

ಆಧಾರಹೀನಾ ಅಪಿ ನಾಮ ತೇ ಸ್ಯುಃ

ತ್ವತ್ಸ್ಮೃಷ್ಟದೇಶೇ ಮಹಿಮಾಸ್ತಿ ಕಾಪಿ || ೨೧ ||

ಗುರುವಾಯುಪುರೀನಾಧಸ್ತುತಿಃ ಶ್ರೀನಿಧಿನಾ ಕೃತಾ |

ಗುರುಣಾ ಭಕ್ತಿಭಾರೇಣ ಪಠತಾಂ ಭವತು ಶ್ರಿಯೈ || ೨೨ ||

|| ಇತಿ ಗುರುವಾಯುಪುರೀಶ ಮಣಿಮಂಗಳಸ್ತವಃ ಸಮಾಪ್ತಃ ||